

6. ساميءَ جا سلوڪ

ڇٽنراءِ بچومل لنڊ 'سامي' (1743-1850ع) شڪارپور (سنڌ) جو رهندڙ هئو. هن ڪجهه ورهيه امرتسر ۾ پڻ وڻج واپار سانگي گذاريا : پوءِ جلد ئي واپس شڪارپور اچي ٿي در وٽ هڪ مڙهيءَ ۾ ديرو ڄمائين. هو اتي گرميءَ ۾ چٽڪين تي پنهنجا سلوڪ لکي هڪ مٽڪي اندر رکندو هئو. جيڪي سندس پٽ گهڻاشامداس گڏ ڪندي هٿيڪا ڪري رکيا.



(۱) ٻڌن کي ٻوڙي، ٿي سامي لهر سمندر جي،
تن کي چوي ڪينڪي، جي سنت ڇڏيا ڇوڙي،
وينا مُنهن موڙي، جڳت ڏون جڳديش ڏي.

(۲) غيرت منجهه غرق رهن جيءَ جهان جا،
پوڄن پير فقير کي، رکي قبرُ فرق
عاشق چڙهيا اچَ تي، لنو سان ٻڌ لُڪُ
آندر ٻاهر هُڪ سامي ڏسن سپرين.

(۳) سُڀني منجهه ڪنگال، راجا ٿيو هڪ ديس جو،
هاڻي، گهوڙا، پالڪيون، ميڙيائين سڀ مال،
در تي بيٺا ڪيترا، سامي ڪن سوال
جاڳي ايهو حوال، پنندو وڻي پاڻهي.

نوان لفظ :

جڳت = سنسار، ڏُون = کان، جڳديش = پرماتما، غيرت = لڄ شرم، غرق = غلطان،
قيرُ فرق = پيدپاءُ، ڪنگال = سڳو، لنو = وشواس، لُڪُ ٻڌڻ = تياري ڪرڻ، اچَ = سمندڙ.

آپياس

سوال ۱ - هيٺين سوالن جا جواب هڪ ٻن جملن ۾ لکو :-

۱. سمند جي لهر ڪنهن کي ٻوڙي ٿي؟
۲. جڳت کان جڳديش ڏانهن ڪير ٿا مڙي وڃن؟
۳. جهان جا جيو ڇا ۾ ٿا غرق رهن؟

۴. عاشق آڇ تي ڪيئن ٿا چڙهن؟

۵. سڀني ۾ ڪنگال ڪير ٿيو؟

سوال ۲ - هيٺين سوالن جا جواب ٿوري ۾ لکو :

۱. سڀني مان راجا کي ڪهڙو گمان حاصل ٿيو؟

۲. سامي صاحب پرماتما کي پاڻ جي ڪهڙي راهه ڏيکاري آهي؟

سوال ۳ - خال ڀريو :-

۱. کي ٻوڙي ٿي سامي لهر سمندر جي.

۲. غيرت منجهه رهن جيءَ جهان جا.

۳. سڀني منجهه ڪنگال، راجا ٿيو هڪ جو.

سوال ۴ - بيت جي آڌار تي سٽون پوريون ڪريو -




۱. تن کي چوي جڳديش ڏي.

۲. پوڄن پير لنو سڀان ٻڌي لک

۳. هاڻي گهوڙا ڪن سوال.

پورڪ آڀياس

سوال (۱) بيت ۾ ڏنل هيٺين اکرن سان شروع ٿيل لفظ لکو.



سوال (۲) شعر بند ٿي مشغولي.

سڀني منجهه وڻي پاڻهي.


(i) ڪنگال ۽ راجا لفظ جا ضد لکو.

(ii) بيت جي سٽن ۾ آيل جانورن جا نالا لکو.


(iii) سڀني ۾ راجا جو ڪهڙو حال ٿيو؟

سوال (۳) سامي صاحب جو ٻُڌل / پڙهيل ٻيو ڪو سلوڪ لکو.





لکڻ - هنر ڪمائڻو - لکڻ



خط لکڻ

خط لکڻ هڪ ڪلا آهي. پنهنجي من جا پاڻ وڃي ڇپڻ تائين پهچائڻ، تنهن سان گڏ پنهنجون پائونڊون ۽ ويچار سٺي ٻوليءَ ۾ بيان ڪرڻ لاءِ خط هڪ عمدو لکڻ جو ساڌن آهي.

گذريل سال ۾ توهان 'خط لکڻ سکيا' آهيو. اهو خط توهين ڀرپور (خاص نموني) جي موجب لکندا آيا آهيو. پر هاڻي توهين ٽيڪنالاجيءَ جي زماني ۾ گذران ڪري رهيا آهيو. هاڻي ڪمپيوٽر، موبائيل، انٽرنيٽ، ميل انهن سڀني سان توهين واقف آهيو.

فون وڌيڪ ڪم آندو وڃي ٿو. انڪري خط لکڻ جي گهرج به ڪجهه قدر گهٽ ٿي ويئي آهي. تڏهن به پنهنجي ويجهي مائٽ، ساهيڙي / دوست کي پنهنجون پائونڊون، اثر دار نموني ٻڌائڻ، اهو لفظن ۾ پائونڊون ظاهر ڪرڻ جي قابليت (غير دستوري خط لکڻ وقت) آهي. پنهنجي ڳالهه وڃي (گهرجون، شڪايت، وينتي) نهڪندڙ ۽ گهٽ ۾ گهٽ لفظن ۾ لاڳاپو رکندڙ ماڻهوءَ (اڌڪاري / عملدار / سمپادڪ / هيڊماسٽر وغيره) تائين پهچائڻ (دستوري خط لکڻ وقت) به هڪ ڪلا آهي.

خط لکڻ لاءِ ٽيڪنالاجيءَ جو واپرائڻ به اڄ جي گهرج آهي. هن کانپوءِ توهان کي ميل موڪلڻ جو ٽيڪنيڪ واپرائڻو آهي. تنهن جي ڪري هن سال کان نئين ٽيڪنالاجيءَ موجب خط لکڻ لاءِ ميل موڪلڻ جو طريقو ڌيان ۾ رکڻ وارا آهيو.

هن سال اسين هيٺين خطن جا نمونا سگڻ وارا آهيو.

خط لکڻ

دستوري	غير دستوري
گهر، وينتي	ڪٽنب
آفيس ۽ ڌنڌي ۾ پيشيور خط	پنهنجي ويجهن مائٽن
	يا دوست / ساهيڙيءَ کي موڪلڻ جا خط

دستوري	غير دستوري
۱. جنهن ڏانهن خط لکڻو آهي	۱. ناتي موجب ماڻهوءَ جو عزت افزائيءَ سان خط جي شروعات ڪريو. جيئن پيارو- پياري مانني مانپور وغيره
۲. خط جو وشيه لکڻ	۲. جنهن ڏانهن خط لکڻو آهي ان جو خوش چاڪ بابت پڇڻ.
۳. نهڪندڙ، گهٽ ۾ گهٽ لفظن ۾ مقرر مذڪور لکڻ	۳. پائونڊون اثر دار لفظن ۾ بيان ڪرڻ
۴. خط جي آخر ۾ ساڃي پاسي خط موڪلندڙ جو پتو اڏيڻ ضروري آهي.	۴. ناتي / رشتي موجب پنهنجائپ سان بيان ڪرڻ.
	۵. خط جو وشيه لکڻ جي ضرورت ڪونهي.
	۶. خط جي آخر ۾ ساڃي پاسي خط موڪليندڙ جو پتو (اڏيڻ ضروري آهي).

نوٽ:- خط جو جواب ملڻ لاءِ خط موڪليندڙ جي آئڊريس لکڻ ضروري آهي. لغافو ڪڍي آئڊريس لکڻ جي ضرورت ڪونهي. (اي. ميل لاءِ لغافو نه هوندو آهي.)

خط جو نمونو

تاريخ _____
 ڏانهن / ڪنهن کي _____
 ماننيم / مانيور _____

 وشيم: _____
 صاحب، _____

مکيه مذڪور

توهانجو / توهانجي

پتو (آئڊريس)

(خط موڪليندڙ جي آئڊريس)

آکاڻي لکڻ

آکاڻي ٻڌڻ يا ٻڌائڻ ٻارن جو آئندو جو وشيم آهي. شاگردن جي ڪلپنا شڪتي، نئين نموني ۽ سرچشيلنا جي پرڪ ڏيڻ وارو وشيم آهي.

توهان آکاڻي لکڻ سکيو آهي. آکاڻي لکڻ جو هنر، اُن جا اهميت وارا مُدا، اُنهن مُدن بابت پوريءَ طرح سان ويچار ڪرڻ جو آڀاس ڪيو آهي.

ڪا ٿيل ٻالھ جيڪا ٻڌائي وڃي ٿي اُها آهي آکاڻي. آکاڻي پنهنجي ڪلپنا سان سرچشيلنا سان رچي وڃي ٿي.

آکاڻيءَ جي شروعات آکاڻيءَ جو اهر پاڻو آهي.

ڪٿا لکڻ ڪلپنا شڪتيءَ تي آڌار رکندڙ ڪلا آهي. آکاڻيءَ جي ڪردارن، گهٽنا، ترڪ ڪرڻ وارن ويچارن جو وستار ڪرڻ اهو لکڻ جو هنر آهي. هن لکڻ جي هنر جو وڪاس ڪرڻ مکيه مقصد آهي.

آکاڻي لکڻ جي ماڻھن سان آکاڻي مان خوشي ملي اهو پڻ مقصد آهي.

سني آکاڻي لکڻ لاءِ هيٺين ڳالهين تي ڌيان ڏيو:-

- (۱) آکاڻي جي وشيه کي سَرو (Title) ڏيو. (تاتپرچ لکڻ جي ضرورت ڪونهي).
- (۲) سري موجب آکاڻي جي ڪلپنا هئڻ گهرجي.
- (۳) اهو ضروري نه آهي ته سَرو مطلب سنو ويچار يا چوڻي هجي.
- (۴) آکاڻي زمان ماضيءَ ۾ لکجي. (آکاڻي ٻڌائي وڃي ٿي انڪري زمان ماضيءَ ۾ لکي وڃي ٿي پر شاگرد ان ۾ پنهنجي ڪلپنا ۾ رچنا موجب آزاديءَ سان (جنهن زمان ۾ چاهي پيش ڪري سگهي ٿو). مثال آکاڻيءَ ۾ فلش بئڪ ۾ گهڻيل گهڻا ٻڌائيندي اها زمان ماضيءَ ۾ زمان حال ۾ ٻڌائي وڃي سگهجي ٿي.
- (۵) ليک ۾ گهڻا واقعي موجب نهڪندڙ ڪال ۾ لکڻ ضروري.
- (۶) آکاڻيءَ ۾ سلسلو هئڻ ضروري آهي (گهڻا موجب هڪ ڳالهه ۽ پوءِ اُن سان جڙيل ڳالهه اهڙي نموني سلسلو هئڻ گهرجي).
- (۷) آکاڻيءَ موجب وائاورڻ پئدا ٿيڻ / نرماڻ ٿيڻ گهرجي.
- (۸) آکاڻيءَ موجب ڪردار ۽ انهن جي گفتگو نهڪندڙ پاشا ۾ هئڻ گهرجي.
- (۹) موقعي موجب، اِستان موجب ڪردارن جي پاشا هئڻ گهرجي.
- (۱۰) هر هڪ پسگردائيءَ جي پاشا الڳ الڳ هوندي آهي. آکاڻي لکڻ وقت اها ڳالهه ڌيان ۾ رکجي. مثال، گهڻا راندين جي ميدان، گهر، راڄ دربار، وغيره واري هجي ته اُنجي پاشا الڳ ۽ اُنجي شئي الڳ هجڻ گهرجي)
- (۱۱) ٻين ٻولين جا سلوڪ، سويچار، چوڻيون، اصطلاح جيترو ٿي سگهي نه لکجن جيئن سنڌي ٻوليءَ ۾ هندي / انگريزي ٻوليءَ جا مهاورا (Phrases) ڪم نه آڻجن.
- (۱۲) آکاڻيءَ جي شروعات ۽ آخر جو پاڻ ۾ لاڳاپو هئڻ ضروري آهي.

آکاڻي لکڻ جا نمونا

۱. ڏنل شروعات مان آکاڻي لکڻ.
 ۲. ڏنل سري مان آکاڻي لکڻ.
 ۳. ڏنل لفظن مان آکاڻي لکڻ.
 ۴. اڻپوري آکاڻي پوري ڪرڻ.
 - (الف) ڪتا جي شروعات ڏيئي باقي پورو ڪرڻ.
 - (ب) آخري حصو ڏنل ۽ شروعات پوري ڪرڻ.
 ۵. ٽين مان آکاڻي لکڻ.
- آکاڻي لکڻ لاءِ مٿي ڏنل قسمن کان الڳ سرچشيل نموني ڳالهون، سلسلو بيان لکي سگهجن ٿا. اهڙي الڳ الڳ نمونن جو آپياس ڪريو.

ٽڪر پڙهي سوال ٺاهڻ

سوال ٺاهڻ اچڻ، اها هڪ اهميت واري پاشا جي قابليت آهي. اها قابليت حاصل ڪرڻ لاءِ 'ٽڪر سمجھڻ' ان يونٽ کي آڀياسڪرم ۾ شامل ڪيو ويو آهي. توهان درجي نائين ۾ هن جو آڀياس ڪيو آهي. انجو وري آڀياس ڪريو. ڏنل ٽڪر پڙهي توهان کي سوال ٺاهڻ اچڻ گهرجن. سوال اهڙا هجن جن جا جواب هڪ جملي ۾ هجن.

سوالن لاءِ هدايتون:-

1. تيار ڪيل سوال، سوال جي روپ ۾ معنيٰ ڀريو هئڻ گهرجي.
2. ڪير؟ ڪٿي؟ ڪڏهن؟ ڇا؟ وغيره جي قسمن جي سوال ٺاهڻ جو آڀياس ڪريو.
3. جن سوالن جا جواب ٽڪر ۾ هجن، اهڙا ئي سوال ڏيڻ گهرجن.
4. سوالن جا جواب نه لکجن.
5. سوالن جي آخر ۾ سوال جي نشاني ڏيڻ ضروري آهي.

مضمون لکڻ

لکڻ جي هنر جو وڪاس ڪرڻ جو مکيه ڀاڱو آهي "مضمون لکڻ" مضمون معنيٰ ڪنهن وشيه سان لاڳاپو رکندڙ پنهنجن ويچارن جو مُدن موجب ٺهڪندڙ نموني پيش ڪرڻ. لکڻ جي هنر سان گڏ مضمون لکڻ جو مکيه مقصد آهي. چڪاسيندڙ، ويچار، ڄاڻ شڪتي ۽ سرچشيلتا ۽ سُني نموني سمجھڻ، انهن سڀني لياقتن جو وڪاس ٿيڻ. مضمون لکڻ وقت، مضمون لکڻ واري جي ويچارن جو پاڇو پوندو رهي ٿو. وشيه سان لاڳاپو رکندڙ، ڄاڻيل ويچار، پنهنجون ڀاوناڻون، ڪلپناڻون ۽ سرچشيلتا، انهن جو اُتردار لفظن ۾ بيان مطلب مضمون لکڻ.

پڙهڻ، سمجھڻ، ڄاڻڻ، ويچار، ڀاوناڻون، ڪلپناڻون ۽ آزمودا انهن جو پنهنجن لفظن ۾ ظاهر ڪرڻ اهو لکڻ جي هنر جي وڪاس جي مکيه نشاني آهي.

هن سال عملي پرچي لاءِ بياني، آتم ڪٿا، خيالي انهن مضمونن جي قسمن جو آڀياس ڪرڻ وارا آهيون:

مضمون لکڻ لاءِ هدايتون:-

1. ڪنهن به مضمون جي شروعات وڻندڙ هئڻ گهرجي. مضمون اڳيان وڌيڪ پڙهڻ لاءِ چاهه ٿئي. ڏنل وشيه موجب شروعات ڪنهن خاص سُني ويچار، گهٽنا، واقعي، گذارش (وينتي)، گفتگو سان ڪجي.
2. مضمون جي وچ واري ڀاڱي ۾ وشيه جو دستار ڪجي. دستار ڪرڻ وقت اصطلاح، چوڻيون، پهاڪا وغيره استعمال ڪري اُتردار نموني لکجي.
3. مضمون جي پڇاڙي، پڙهندڙ کي وشيه موجب ويچارڌارا ڏانهن وٺي وڃڻ واري هئڻ گهرجي. وشيه سان لاڳو هجي.

واقعو لکڻ / آزمودا لکڻ - آسانجي سامهون گهٽجندڙ/ گهٽيل ڪو واقعو يا گهٽنا آسانجي ويچارن ۾ هميشه هوندي آهي.

اُن واقعي / گهٽنا جو اثر آسانجي من تي هوندو آهي. اُن بابت پنهنجا ويچار، ڀاوناڻون، آزمودا، لفظن ۾ بيان ڪرڻ اهو واقعي لکڻ يا آزمودو لکڻ ۾ اميد ڪئي وڃي ٿي. باريڪبنيءَ سان ڄاڻڻ جي شڪتي، انجو پاڻ مٿان اثر اُهي واقعي / آزمودو لکڻ لاءِ تمام ضروري ڳالهيون آهن.

واقعو / آزمودو لکڻ وقت رڳو ٻاهريون بيان نه پر اُن سان گڏ واقعو ڏسڻ واري جي من ۾ ڪهڙيون ڀاوناڻون پيدا ٿيون، ڪهڙا ويچار آيا ۽ مکيه ڳالهه اها آهي ته واقعي ڏسڻ واري جي من تي ڪهڙو اثر ٿيو، انهن جو اثرائتي لفظن ۾ بيان هئڻ گهرجي.

واقعو لکڻ:-

پنهنجي اکين اڳيان گهٽنا گهٽجي رهي آهي. اها ڪلپنا ڪري گهٽنا جي پوري وستار سان ڄاڻ، ماڻهن جي پرتيڪريا ۽ گهٽنا جو پاڻ تي ٿيل اثر، انهن ٽنهي ذريعي واقعو لکڻ ۽ هرجي. (ڪيترا دفعا) عملي پرچي ۾ ڏنل گهٽنا / واقعو ڪلپنا تمڪ ٿي سگهي ٿو. ان گهٽنا جي ڪلپنا ڪري، ڇنڊڇاڻ ڪري ڪلپنا شڪنيءَ سان مضمون لکڻ گهرجي.

آزمودو لکڻ:-

آسین ڪنهن پروگرام، ڪاريه ڪرم ۾ وياسين يا پاڻ ورتو اهو ڪلپنا ڪري ڪاريه ڪرم جي پوري وستار سان ڄاڻ جو بيان، ان جا ٻيا مُدا (مثال: پڪنڪ) هجي ته ان جي اِتهاڪ ڄاڻ، پنهنجا آزمودا، ۽ پاڻ پاونائون انهن جو بيان ڪرڻ اچڻ گهرجي. آزمودو لکڻ ۾ پنهنجي آزمودي آيل ٻالهي جو ورنن سُنِي / ڏکي / خوشي اثرائتي نموني ڪرڻ اچڻ اهميت وارو آهي.

آتم ڪٿا لکڻ:-

(۱) آتم ڪٿا مطلب ڪنهن ٻئي جي آتما آسان ۾ سمائجڻ (۲) ٻئي جي سڪم - ڌڪ جو ويچار ڪرڻ، ان جي من کي سمجهڻ. (۳) ساهواري ۽ بنا ساهواري جي پاونائن کي سمجهڻ (۴) ان شيء جي جڳهه تي آسین آهيون اها ڪلپنا ڪري ان شيء جي من ويچار / پاونا / سڪم - ڌڪ، لفظن ۾ بيان ڪرڻ اهو آتم ڪٿا لکڻ جي مکيه خاصيت آهي. آتم ڪٿا لکڻ جي پاشا عدد واحد (مان ٻالهيان ٿو / ٿي) هئڻ گهرجي. وشيه موجب پرستونا (ڪا گهٽنا، واقعو / قصو) لکي مضمون جي شروعات ڪري سگهجي ٿي. پر اها پرستونا تمام ننڍي، يا ٿوري ۾ هئڻ گهرجي.

خيالي:










(۱) خيالي مضمون ۾ وشيه موجب ويچار هئڻ گهرجن. (۲) خيال مضمون ۾ بيان / ورنن، ڪلپنا کان وڌيڪ خيال اهميت وارا هوندا آهن. (۳) هر هڪ ويچار جا ٻه پاسا هوندا آهن. (۴) انهن ٻنهي پاسن سان لاڳو ويچار مضمون ۾ هئڻ گهرجن. (۵) پنهنجي ويچارن جي پُٺپراڻيءَ لاءِ مُدا، مدد سان لاڳو ترڪ سان گڏ پيش ڪرڻ اهميت وارو آهي. پنهنجي ڄاڻ، پڙهڻ، ويچار جيترا وڌيڪ اوترو خيالي مضمون لکڻ وڌيڪ سولو ٿئي ٿو.

گفتگو لکڻ

هڪ ٻئي سان ٻالھ ٻولھ ڪرڻ وقت پاشا تمام گهڻي اهميت رکي ٿي. گفتگو ڪرڻ يعني پختي نموني پنهنجا ويچار رکڻ، پنهنجا رايو ڏيڻ وغيره پيش ڪرڻ. لکڻ جي هنر سان گڏ، گفتگو لکڻ جو مکيه مقصد آهي. پنهنجا ويچار، رايو، ڇاپيل ٻالھ سڀني نموني سمجهي، وشيه موجب ٻالھائي ظاهر ڪرڻ، انهن سڀني جو وڪاس ڪرڻ. گفتگو لکڻ وقت، گفتگو ڪرڻ وارن جي ويچارن، سمجهه پاونائن، ڪلپنائن، سرچشيلنا پاشا جي ڄاڻ انهن سڀني جي پيشڪش آهي.

گفتگو لکڻ وقت ڌيان ۾ رکو ته :-

گفتگو زمان حال ۾ هجڻ گهرجي.
 وشيه سان لاڳاپو رکندڙ هجي.
 ڪردار موجب هجي.
 موقعي / گهٽنا / قصي موجب هجي.
 ٻالھ ٻولھ ۾ لاڳاپو هجي.
 رشتي موجب (جيئن وڏن سان ليافت سان ٻالھائڻ) هئڻ گهرجي.
 نهڪندڙ بيھڪ جون نشانيون ڪم آڻي لکجي.



- पाठ्यपुस्तक मंडळाची वैशिष्ट्यपूर्ण पाठ्येत्तर प्रकाशने.
- नामवंत लेखक, कवी, विचारवंत यांच्या साहित्याचा समावेश.
- शालेय स्तरावर पूरक वाचनासाठी उपयुक्त.



पुस्तक मागणीसाठी www.ebalbharati.in, www.balbharati.in संकेत स्थळावर भेट द्या.

साहित्य पाठ्यपुस्तक मंडळाच्या विभागीय भांडारांमध्ये विक्रीसाठी उपलब्ध आहे.



ebalbharati

विभागीय भांडारे संपर्क क्रमांक : पुणे - ☎ २५६५९४६५, कोल्हापूर - ☎ २४६८५७६, मुंबई (गोरेगाव) - ☎ २८७७९८४२, पनवेल - ☎ २७४६२६४६५, नाशिक - ☎ २३९९५९९, औरंगाबाद - ☎ २३३२९७९, नागपूर - ☎ २५४७७९६/२५२३०७८, लातूर - ☎ २२०९३०, अमरावती - ☎ २५३०९६५



مھاراشتر راجیہ پائیہ پستک فرم تی و آپیاسکر م سنشودن منڈل، پٹی.

سیندی اری. سیندھوبھارتی اییتا دھابی (سیندی ماڈییم)

₹ 42.00

